

Date : 11<sup>th</sup> March, 2023

Interview Preparation Tips for those who are going to attend upcoming Campus Placement

## जो छात्र कैम्पस प्लेसमेंट में शामिल हो रहे हैं, उनकी राह मजबूत करेंगी पांच खासियतें

**कॉ** लेजों, टीचिंग विभागों में कैम्पस प्लेसमेंट की प्रक्रिया यूं तो सालभर होती है, लेकिन मार्च-अप्रैल में ज्यादा कंपनियां आती हैं। प्लेसमेंट के लिए यूं तो सालभर ही तैयारी करना चाहिए, खासकर उन छात्रों जिन्हें जॉब ही करना है। ऐसे में उनमें कम से कम पांच खासियतें ऐसी होना चाहिए, जो उन्हें बाकी से अलग करती हो। ये विशेषताएं हर छात्र में होती ही हैं, लेकिन प्लेसमेंट से पहले इन्हें निखारना जरूरी है, ताकि कंपनी के समक्ष आत्मविश्वास से अपनी बात रख सकें और पैकेज को निर्धारण करवा सकें।

■ **हिंदी-अंग्रेजी व अन्य भाषा पर पकड़** : यह कम्युनिकेशन स्किल को दर्शाता है। आपकी दोनों प्रमुख भाषा हिंदी और अंग्रेजी पर जितनी मजबूत पकड़ होगी, आप खुद की बात उतने ही प्रभावी ढंग से रख पाएंगे।

■ **आत्मविश्वास** : आप जितने आत्मविश्वास से ग्रुप डिस्कशन, पर्सनल इंटरव्यू या सवाल-जवाब सेशन का सामना करेंगे, उतनी ज्यादा संभावनाएं बढ़ेंगी। कंपनी छात्र के आत्मविश्वास को भी मुख्य आधार बनाती है।

■ **कोर्स और उसके विषयों का ज्ञान** : जिस कोर्स में हम पढ़ाई कर रहे हैं, उसका ज्ञान जरूरी है। सभी विषयों पर मजबूत पकड़ और उसकी बेसिक समझ भी जरूरी है। भले ही आप एवरेज या उससे कुछ ही ऊपर के छात्र हैं, पर विषयों का अच्छा ज्ञान है तो आपकी जॉब पक्की है।

■ **जनरल नॉलेज** : जनरल नॉलेज बहुत अहम है। शहर, प्रदेश, देश और दुनिया के बारे में आप जितने जागरूक हैं, वह आत्मविश्वास को उतना मजबूत करेगा।

■ **आपका पहनावा और व्यवहार** : इंटरव्यू में आपका पहनावा बहुत मायने रखता है। सामान्य तौर पर ड्रेस कोड होता है, लेकिन जब हम खुद किसी कंपनी में इंटरव्यू के लिए जाते हैं तो पहनावा बहुत मायने रखता है। आपका व्यवहार, बात करने का लहजा और शालीनता भी आपकी नौकरी पक्की करने में अहम भूमिका निभाते हैं।

Regards,

**ANIL MISHRA**  
**(Training & Placement Officer)**